

???? ? ? ? ? ? ? ? ? ? ? ? ? ? ? ? ?

? ? ? ? ? ? ? ? ? ? ? ? ? ? ? ?

**በክልሉ የወጣቶች የፀረ ሙስና ንቅናቄ መድረኮች አደረጃጀትና
አሠራር ለመወሰን በድጋሚ ተሻሽሎ የወጣ
የአፈፃፀም መመሪያ ቁጥር 27/2008**

**ሚያዝያ/2008
ሀዋሳ**

መግቢያ

የነገው አገር ተረካቢ በሆነው ወጣቱ ትውልድ ውስጥ የመልካም ሥነ ምግባር አስፈላጊነት እና የሙስና አስከፊነት ትምህርት በማስፋፋት ልማትን ለማፋጠንና መልካም አስተዳደርን ለማስፈን እንዲቻል፤

የሴቶች፣ ህፃናትና ወጣቶች ቢሮ በአድሱ አደረጃጀት በሴቶችና ህፃናት እና በወጣቶችና ስፖርት ቢሮዎች ተለይቶ በመደራጀቱ ቀደም ሲል የነበሩ የፀረ-ሙስና ንቅናቄ መድረኮችን አደረጃጀትና አሰራር ለመወሰን የወጣውን መመሪያ ከአሁኑ ነባራዊ ሁኔታ ጋር በማጣጣም የየቢሮውን ተቋማዊ ሥርዓት በተከተለ መልኩ ማሻሻል በማስፈለጉ፤

ሙስናና ብልሹ አሰራር በክልላችን ለሚካሄደው የመልካም አስተዳደር ግንባታና ቀጣይነት ላለው ልማት መረጋገጥ እንቅፋት ወደማይሆንበት ደረጃ ለማድረስ እየተደረገ ላለው የፀረ ሙስና ትግል ወጣቱ ትውልድ በባለቤትነት ተሳታፊ እንዲሆን ለማስቻል፤

ሙስናና ብልሹ አሰራር በመላው ህብረተሰብ በተለይ በወጣቶች ላይ የሚያደርሰው ጉዳትና የሚያስከትለው ተጽዕኖ በርካታ በመሆኑ በፀረ ሙስና ትግሉ ግንባር ቀደም ተዋናዮች እንዲሆኑ ማስቻል ወሳኝ በመሆኑ፤

የክልሉ መስተዳድር ምክር ቤት የሥነ ምግባር መከታተያ ክፍሎች፣ የፀረ ሙስና ንቅናቄ መድረኮች እና ጥምረቶች ስለሚደራጁበትና ስለሚሰሩበት ሁኔታ ለመወሰን ባወጣው ደንብ ቁጥር 84/2003 ክፍል 3 አንቀጽ 4 መሠረት የክልሉን የወጣቶች የፀረ ሙስና ንቅናቄ መድረኮችን አደራጃጀትና አሰራር ለመወሰን ይህ የአፈጻጸም መመሪያ በድጋሚ ተሻሽሎ ወጥቷል።

ክፍል አንድ

ጠቅላላ

1. አጭር ርዕስ

ይህ መመሪያ በደቡብ ብሔሮች፣ ብሔረሰቦችና ሕዝቦች ክልል መንግሥት የሥነ ምግባርና ፀረ ሙስና ኮሚሽን የወጣቶች የፀረ ሙስና ንቅናቄ መድረኮች አደረጃጀትና አሰራር ለመወሰን በድጋሚ ተሻሽሎ የወጣ የአፈ.ፃፀም መመሪያ ቁጥር 27/2008 ተብሎ ሊጠቀስ ይችላል።

2. ትርጓሜ

የቃሉ አገባብ ሌላ ትርጉም የሚያሰጠው ካልሆነ በስተቀር በዚህ መመሪያ ውስጥ፣

1.«ኮሚሽን» ማለት፡- የደ/ብ/ብ/ሕ/ክልል መንግሥት የሥነ ምግባርና ፀረ ሙስና ኮሚሽን ነው።

2.« የመንግሥት መሥሪያ ቤት » ማለት፡- በክልሉ መንግሥት በጀት ሙሉ በሙሉ ወይም በከፊል የሚተዳደርና የክልሉ መንግሥት ሥራዎች የሚከናወኑት ማናቸውም መ/ቤት ነው።

3.« የመንግሥት ልማት ድርጅት » ማለት፡- በክልሉ መንግሥት ባለቤትነት የሚተዳደር ወይም የጥቅም ድርሻ በሙሉ ወይም በከፊል ያለበት የልማት ድርጅት ወይም አክሲዮን ኩባንያ ነው።

4.« ደንብ » ማለት፡- በክልሉ የሥነ ምግባር መከታተያ ክፍሎች፣ የፀረ ሙስና ንቅናቄ መድረኮች እና ጥምረቶች ስለሚደራጁበትና ስለሚሰሩበት ሁኔታ ለመወሰን ተሻሽሎ የወጣ የክልሉ መስተዳድር ምክር ቤት ደንብ ቁጥር 84/2003 ነው።

5.« የሥነ ምግባር አውታር » ማለት፡- በተሻሻለው የኮሚሽኑ ማቋቋሚያ አዋጅ ቁጥር 142 የተሰጠውን ትርጉም የሚይዝ ሆኖ በመንግሥት መ/ቤቶች፣ በመንግሥት ልማት ድርጅቶች፣ በሕዝባዊ ተቋማት እና በሕብረተሰቡ ውስጥ ምግባረ ብልሹ ባህርያትን ለመቀነስ፣ መልካም ሥነ ምግባርን ለማስረጸፍ የፀረ ሙስና ትግሉን ለማስፋፋት የሚሠሩ አደረጃጀቶችን እና ክፍሎችን ያጠቃልላል።

6.« የፀረ ሙስና ንቅናቄ መድረክ » ማለት፡- በተቋማት እና በሕዝባዊ ማህበራት ተደራጅተው ለፀረ ሙስና ትግል ከኮሚሽኑ ጉን አጋር ሆነው የሚሰሩ አካላት ማለት ነው።

7.« የፀረ ሙስና ጥምረት » ማለት፡- ሙስናን በተባበረ ኃይል በጋራ ለመታገል ከመንግስት፣ ከመገናኛ ብዙሃን፣ ከግሉ ዘርፍና ከሲቪል ማህበረሰብ የተወጣጡ አካላት በፈቃደኝነት በየደረጃው ከክልል እስከ ቀበሌ የመሠረቱት የፀረ ሙስና ግንባር ነው።

8.« ፌዴሬሽን » ማለት፡- በወጣቶች የተቋቋሙ የተለያዩ አደረጃጀቶች በጋራ ስምምነት የፈጠሩት አንድነት ነው።

9. « ሊግ »ማለት፡-በፖለቲካ አቋማቸው የተደራጁ የወጣቶች አደረጃጀት ማለት ነው።

10. «ማህበር»ማለት፡-የወጣቶችን መብት ለማስከበርና ግዴታቸውን ለመወጣት እንዲችሉ ኢኮኖሚያዊ ማህበራዊና ፖለቲካዊ ችግሮቻቸውን ለመፍታት ለጋራ ዓላማ የተቋቋመ አደረጃጀት ነው።

11. «የሥነ ምግባር ኦሪት»ማለት፡-የሥነ ምግባር መከታተያ ክፍል ባለሙያ ሆኖ የሚያገለግል ሠራተኛ ነው።

12. «ሰው»ማለት፡-የተፈጥሮ ሰው ወይም በሕግ የሰውነት መብት የተሰጠው አካል ነው።

3. የፆታ አገላለጽ

በዚህ መመሪያ ለወንድ ፆታ የተደነገገው የሴትንም ፆታ ያካትታል።

4. የተፈጻሚነት ወሰን

ይህ መመሪያ የወጣቶች የፀረ ሙስና ንቅናቄ መድረክ አባል አደረጃጀቶችና በየሥራቸው የሚገኙ አባላትና ፈፃሚዎች በዚህ መመሪያ ውስጥ የተቀመጡ ተግባራትን ለማሳካት በሚያደርጉት የጋራ እና የተናጠል እንቅስቃሴ ላይ ተፈጻሚ ይሆናል።

ክፍል ሁለት

ስለመቋቋምና መደራጀት

5. ስለ ፀረ ሙስና ንቅናቄ መድረኮች መቋቋምና መደራጀት

1. የመስተዳድር ምክር ቤት ባወጣው ደንብ ቁጥር 84/2003 ዓ.ም. መሠረት የተለያዩ የወጣቶች አደረጃጀቶች በጋራ ግንባር ፈጥረው እንዲንቀሳቀሱና የሥነ ምግባር አውታር ሆነው ሙስናና ብልሹ አሠራርን ለመታገል የወጣቶች የፀረ ሙስና ንቅናቄ መድረኮች በክልል፣ በዞን፣ በልዩ ወረዳ፣ በወረዳ፣ በከተማ አስተዳደር፣ በቀበሌ ደረጃ ተቋቋመዋል።
2. የልዩ ወረዳ/ወረዳ/ከተማ አስተዳደር ወጣቶች ጽ/ቤቶች የወጣቶች የፀረ ሙስና ንቅናቄ መድረኮችን በቀበሌ ደረጃ ያቋቁማሉ፤
3. መድረኮቹ ሰብሣቢ፣ ምክትል ሰብሣቢ፣ ፀሐፊ እና አባላት ይኖሩታል።

6. የመድረኩ አባላት

1. በእያንዳንዱ መድረክ የሚገኙ የወጣቶች አደረጃጀቶች የመድረኩ አባል ይሆናሉ፤
2. የመድረኩ አባል አደረጃጀቶች የሥራ ኃላፊዎች/ተወካዮች የመድረኩ አመራር ኮሚቴ አባላት ይሆናሉ፤

3. የመድረኩ አባል አደረጃጀት ዝርዝር

ሀ. በክልል ደረጃ

ተ.ቁ	የአባል አደረጃጀት ስም ዝርዝር	ኃላፊነት
1	የክልሉ ወጣቶች እና ስፖርት ቢሮ ኃላፊ	ሰብሳቢ
2	የክልሉ ወጣቶች ፌዴሬሽን ፕሬዚዳንት	ም/ሰብሳቢ
3	የክልሉ ወጣቶች እና ስፖርት ቢሮ የሥነ ምግባር መከታተያ ክፍል ኦፊሰር	ፀሐፊ
4	የክልሉ ወጣቶች ማህበር ሰብሳቢ	አባል
5	የክልሉ ወጣቶች ሊግ ሰብሳቢ	አባል
6	ከኮሚሽኑ የሥ/ም/ትም/አው/ማስተ/ዋና የሥራ ሂደት የአውታሮች ማስተባበሪያ ኬዝ ቲም አስተባባሪ	አባል

ለ. በዞን/በሀዋሃ ከተማ ደረጃ

ተ.ቁ	የአባል አደረጃጀት ስም ዝርዝር	ኃላፊነት
1	የዞን/የሀዋሃ ከተማ ወጣቶች እና ስፖርት መምሪያ ኃላፊ	ሰብሳቢ
2	የዞን/የሀዋሃ ከተማ ወጣቶች ፌዴሬሽን ፕሬዚዳንት	ም/ሰብሳቢ
3	የዞን/የሀዋሃ ከተማ ወጣቶች እና ስፖርት መምሪያ ፎካል ፐርሰን	ፀሐፊ
4	የዞን/የሀዋሃ ከተማ ወጣቶች ማህበር ሰብሳቢ	አባል
5	የዞን/የሀዋሃ ከተማ ወጣቶች ሊግ ሰብሳቢ	አባል
6	የዞን/የሀዋሃ ከተማ ትም/ መምሪያ የሥነ ምግባር መከታተያ ክፍል አፈሰር	አባል

ሐ. በልዩ ወረዳ ደረጃ

ተ.ቁ	የአባል አደረጃጀት ስም ዝርዝር	ኃላፊነት
1	የልዩ ወረዳ ወጣቶች እና ስፖርት ጽ/ቤት ኃላፊ	ሰብሳቢ
2	የልዩ ወረዳ ወጣቶች ፌዴሬሽን ፕሬዚዳንት	ም/ሰብሳቢ
3	የልዩ ወረዳ ወጣቶች እና ስፖርት ጽ/ቤት ፎካል ፐርሰን	ፀሐፊ
4	የልዩ ወረዳ ወጣቶች ሊግ ሰብሳቢ	አባል
5	የልዩ ወረዳ ወጣቶች ማህበር ሰብሳቢ	አባል
6	የልዩ ወረዳ ትም/ ጽ/ቤት የሥነ ምግባር መከታተያ ክፍል አፈሰር	አባል

መ. በወረዳ ደረጃ

ተ.ቁ	የአባል አደረጃጀት ስም ዝርዝር	ኃላፊነት
1	የወረዳ ወጣቶች እና ስፖርት ጽ/ቤት ኃላፊ	ሰብሳቢ
2	የወረዳ ወጣቶች ፌዴሬሽን ፕሬዚዳንት	ም/ሰብሳቢ
3	የወረዳ ወጣቶች እና ስፖርት ጽ/ቤት ፎካል ፐርሰን	ፀሐፊ
4	የወረዳ ወጣቶች ማህበር ሰብሳቢ	አባል
5	የወረዳ ወጣቶች ሊግ ሰብሳቢ	አባል
6	የወረዳ ትም/ጽ/ቤት የሥነ ምግባር መከታተያ ክፍል ኦፊሰር	አባል

ሠ. በሪፎርም ከተማ አስተዳደር ደረጃ

ተ.ቁ	የአባል አደረጃጀት ስም ዝርዝር	ኃላፊነት
1	የከተማ አስተዳደር ወጣቶችና ስፖርት ጽ/ቤት ኃላፊ	ሰብሳቢ
2	የከተማ ወጣቶች ፌዴሬሽን ፕሬዚዳንት	ም/ሰብሳቢ
3	የሪፎርም ከተማ ወጣቶች እና ስፖርት ጽ/ቤት ፎካል ፐርሰን	ፀሐፊ
4	የከተማ ወጣቶች ማህበር ሰብሳቢ	አባል
5	የከተማ ወጣቶች ሊግ ሰብሳቢ	አባል
6	የትምህርት ዩኒት የሥነ ምግባር መከታተያ ክፍል ኦፊሰር	አባል

ረ. በሀዋሃ ከተማ ክ/ከተሞች ደረጃ

ተ.ቁ	የአባል አደረጃጀት ስም ዝርዝር	ኃላፊነት
1	የክ/ከተማ ወጣቶች እና ስፖርት ጽ/ቤት ኃላፊ	ሰብሳቢ
2	የክ/ከተማ ወጣቶች ፌዴሬሽን ፕሬዚዳንት	ም/ሰብሳቢ
3	የክ/ከተማ ወጣቶች እና ስፖርት ጽ/ቤት ፎካል ፐርሰን	ፀሐፊ
4	የክ/ከተማ ወጣቶች ማህበር ሰብሳቢ	አባል
5	የክ/ከተማ ወጣቶች ሊግ ሰብሳቢ	አባል

ሰ. በቀበሌ ደረጃ

ተ.ቁ	የአባል አደረጃጀት ስም ዝርዝር	ኃላፊነት
1	የቀበሌ የወጣቶችና ማስታወቂያ ዘርፍ ኃላፊ	ሰብሳቢ
2	የቀበሌ ወጣቶች ፌዴሬሽን ፕሬዚዳንት	ም/ሰብሳቢ
3	የቀበሌ ሥራ አስኪያጅ	ፀሐፊ
4	የቀበሌ ወጣቶች ሊግ ሰብሳቢ	አባል
5	የቀበሌ ወጣቶች ማህበር ሰብሳቢ	አባል
6	በቀበሌው የሚገኘው ት/ቤት ርዕሰ መምህር/በቀበሌው 2 ት/ቤት የሚገኝ ከሆነ የቀበሌው ካቢኔ አባል የሆነው ር/መምህር	አባል

7. ስለተጨማሪ አባላት

በሁሉም አደረጃጀቶች ባሉ መድረኮች በአንቀጽ 6/3/ሀ፣ ለ፣ ሐ፣ መ፣ ሠ ረ እና ሰ በግልጽ ያልተመለከቱ ወይም ወደፊት የሚቋቋሙ ሌሎች አደረጃጀቶችን መድረኩ ከኮሚሽኑ ጋር በመመካከር የመድረኩ አባል እንዲሆኑ ያደርጋል።

8. ተጠሪነትና የሥራ ግንኙነት

1. የቀበሌ መድረኮች ተጠሪነታቸው ለወረዳ/ለክፍለ ከተማ መድረክ እና ለቀበሌ አስተዳዳሪ ይሆናል፤
2. የወረዳ/የከተማ አስተዳደር ደረጃ መድረክ ተጠሪነቱ ለዞን መድረክ እና ለወረዳ አስተዳደር/ካንቲባ ይሆናል፤
3. የዞን፣ የልዩ ወረዳ እና የሀዋሃ ከተማ ደረጃ መድረክ ተጠሪነቱ ለክልል መድረክ እና ለዋና አስተዳዳሪ/ካንቲባ ይሆናል፤
4. የሀዋሃ ክ/ከተሞች መድረክ ተጠሪነት ለሀዋሃ ከተማ አስተዳዳሪ መድረክ እና ለክ/ከተሞች አስተዳዳሪዎች ይሆናል፤
5. የክልል መድረክ ተጠሪነቱ ለክልሉ ፀረ ሙስና ጥምረት ጠቅላላ ጉባኤ ሰብሳቢ ሲሆን ከኮሚሽኑ ጋር ቀጥተኛ የሥራ ግንኙነት ያደርጋል፤
6. ኮሚሽኑ በየደረጃው ከሚገኙ መድረኮች ጋር እንደ አስፈላጊነቱ የሥራ ግንኙነት ያደርጋል

9. የመድረኮች ተግባርና ኃላፊነት

1. በክልል ደረጃ ያሉ የመድረክ አባላት ተግባርና ኃላፊነት

1.1. ሙስና፣ የሥነ ምግባር ጉድለትና ብልሹ አሠራር በወጣቶች ላይ የሚያደርሰውን ጉዳት በአጠቃላይ በህብረተሰቡ ዘንድ ግንዛቤ በማስጨበጥ በተለይ ወጣቶች በፀረ ሙስና ትግል ግንባር ቀደም ተሳታፊ እንዲሆኑ ማስተባበር፤

1.2. ወጣቶች ራሳቸውን በመልካም ሥነ ምግባር እሴቶች እንዲያንፁ እና ከሙስና ራሳቸውን በማራቅ በኃላፊነት ስር መልካም አርአያ ሆነው እንዲታዩ ጥረት ማድረግ፤

1.3. ከኮሚሽኑ እንዲሁም ባሉበት ከተማ ከሚገኙ ከመንግሥት ተቋማት እና ከሌሎች የሥነ ምግባር አውታሮች ጋር ጠንካራ የሥራ ግንኙነት መፍጠርና በቅንጅት ሙስናን መከላከል፤

1.4. በወጣቶች ዙሪያ የሚንቀሳቀሱ መንግሥታዊና መንግሥታዊ ያልሆኑ ድርጅቶችና ተቋማት ሙስና በወጣቶች ላይ የሚያደርሰውን ጉዳት እንዲገነዘቡና በዚህ ዙሪያ የሚደረገውን የፀረ ሙስና ትግል እንዲደግፉ ሁኔታዎችን ማመቻቸትና ማስተባበር፤

1.5. በየደረጃው ካሉ መድረኮች ጋር በመተባበር በየዓመቱ በሚከበሩ አገራዊና ዓለም አቀፋዊ የፀረ ሙስና በዓላት የተለያዩ የኅብረተሰብ ክፍሎችን በማስተባበርና የተለያዩ ዘዴዎችን በመጠቀም ስለመልካም ሥነ ምግባር አስፈላጊነትና የሙስና አስከፊነት ማስተማር፤

1.6. የሥነ ምግባር እና የፀረ ሙስና ትምህርት የማስፋፋት ሥራ በወጣቶች እና ስፖርት ሴክተር፤ በወጣቶች ፌዴሬሽኖች፤ ሊጎችና ማህበራት ዕቅድ ውስጥ ተካቶ እንዲተገበሩ ማስተባበር፤

1.7. በየአካባቢያቸው ከሙስና ጋር ተያያዥ የሆኑ ልማዳዊ አባባሎችን ነቅሶ በማውጣት መልካም ሥነ ምግባራዊ እሴቶች እንዲጎለብቱ እና የአስተሳሰብ ለውጥ እንዲመጣ ምቹ ሁኔታዎችን መፍጠር፤

1.8. በታችኛው እርከን የሚገኙ መድረኮችን የመከታተል፤ የመደገፍና ግብረ መልስ መስጠት፤

1.9. የተለያዩ ባለድርሻ አካላትን በማስተባበር የመድረኮችን ተግባርና ኃላፊነታቸውን በበቂ ሁኔታ መወጣት እንዲችሉ የሥልጠና ፍላጎት በመለየት ሥልጠናዎች ማመቻቸት፤

1.10. መድረኩ ከራሱ ተጨባጭ ሁኔታ አንጻር ተግባርና ኃላፊነቱን ለመወጣት የሚያግዝ የውስጠ ደንብ ማዘጋጀትና መተግበር፤

1.11. ከመድረኮቹ የሚገኙ ጠቃሚ ልምዶችንና ተሞክሮዎችን ቀምሮ ለሌሎች ማስፋት፤

1.12. በየአደረጃጀቶቻቸው የሚፈፀሙ የሙስና ወንጀሎችንና ብልሹ አሠራሮችን በመከታተል ሙስና ተፈጽሞ ሲገኝ ትክክለኛና ተአማኒነት ያለው ጥቆማ ለኮሚሽኑ መስጠት፤

1.13. መረጃ አደራጅቶ የመያዝ ልምድ በማሳደግ ወቅታዊ የመረጃ ልውውጥ በማድረግ ትክክለኛ መረጃ ማስተላለፍ፤

1.14. የመድረኩን እቅድና የክንውን ሪፖርቶች በማዘጋጀት ለኮሚሽኑና ለሚመለከታቸው አካላት በወቅቱ እንዲደርስ ማድረግ፤

1.15. ከሌሎች የሥነ ምግባር አውታሮች ጋር በቅንጅት መስራት፤

1.16. በየወቅቱ የመድረኮችን አፈጻጸም የመገምገምና የአፈጻጸም ደረጃቸውን መለየት፤

1.17. መድረኩ የተቋቋመለትን ዓላማ ለማሳካት የሚረዱ ከኮሚሽኑ የሚሰጡ ሌሎች ተጨማሪ ተግባራትን ማከናወን፤

2. የዘን/የሀዋሃ ከተማ ደረጃ ያሉ የመድረክ አባላት

2.1.ሙስና፣ የሥነ ምግባር ጉድለትና ብልሹ አሠራር በወጣቶች ላይ የሚያደርሰውን ጉዳት በአጠቃላይ በህብረተሰቡ ዘንድ ግንዛቤ በማስጨበጥ በተለይ ወጣቶች በፀረ ሙስና ትግል ግንባር ቀደም ተሳታፊ እንዲሆኑ ማበረታታትና መቀስቀስ፤

2.2.ወጣቶች ራሳቸውን በመልካም ሥነ ምግባር እሴቶች እንዲያንፁ እና ከሙስና ራሳቸውን በማራቅ በጎብረተሰቡ ውስጥ መልካም አርአያ ሆነው እንዲታዩ ጥረት ማድረግ፤

2.3.ከክልሉ መዋቅር እንዲሁም ባለብት ከተማ ከሚገኙ የወጣቶች እና ስፖርት ሴክተር እና ከሌሎች የሥነ ምግባር አውታሮች ጋር ጠንካራ የሥራ ግንኙነት መፍጠርና በቅንጅት ሙስናን መከላከል፤

2.4.በወጣቶች ዙሪያ የሚንቀሳቀሱ መንግሥታዊና መንግሥታዊ ያልሆኑ ድርጅቶችና ተቋማት ሙስና በወጣቶች ላይ የሚያደርሰውን ጉዳት እንዲገነዘቡና በዚህ ዙሪያ የሚደረገውን የፀረ ሙስና ትግል እንዲደግፉ ሁኔታዎችን ማመቻቸትና ማስተባበር፤

2.5.ከወረዳ/ከከተማ አስተዳደር መድረኮች ጋር በመተባበር በየአመቱ በሚከበሩ አገራዊና ዓለም አቀፋዊ የፀረ ሙስና በዓላት እንዲከበሩ የተለያዩ የጎብረተሰብ ክፍሎችን በማስተባበር የተለያዩ ዘዴዎችን በመጠቀም ስለመልካም ሥነ ምግባር አስፈላጊነትና የሙስና አስከፊነት ማስተማር፤

2.6.የሥነ ምግባር እና የፀረ ሙስና ትምህርት የማስፋፋት ሥራ በወጣቶች እና ስፖርት ሴክተር፣ በወጣቶች ፌዴሬሽኖች፣ ሊጎችና ማህበራት ዕቅድ ውስጥ ተካቶ እንዲተገበሩ ማስተባበር፤

2.7.በየአካባቢያቸው ከሙስና ጋር ተያያዥ የሆኑ ልማዳዊ አባባሎችን ነቅሶ በማውጣት መልካም ሥነ ምግባራዊ እሴቶች እንዲጎለብቱ እና የአስተሳሰብ ለውጥ እንዲመጣ ምቹ ሁኔታዎችን መፍጠር፤

2.8.በታችኛው እርከን የሚገኙ መድረኮችን የመከታተል፣ የመደገፍና ግብረ መልስ መስጠት፤

2.9.የተለያዩ ባለድርሻ አካላት በማስተባበር ለመድረኮቹ ሥልጠና ማመቻቸት፤

2.10.መድረኩ ከራሱ ተጨባጭ ሁኔታ አንጻር ተግባርና ኃላፊነቱን ለመወጣት የሚያግዝ የውስጠ ደንብ ማዘጋጀትና መተግበር፤

2.11.ከመድረኮቹ የሚገኙ ጠቃሚ ልምዶችንና ተሞክሮዎችን ቀምሮ ለሌሎች ማስፋት፤

2.12.በየአደረጃጀቶቻቸው የሚፈፀሙ የሙስና ወንጀሎችንና ብልሹ አሠራሮችን በመከታተል ሙስና ተፈጽሞ ሲገኝ ትክክለኛና ተአማኒነት ያለው ጥቆማ ለኮሚሽኑ መስጠት፤

2.13.መረጃ አደራጅቶ የመያዝ ልምድ በማሳደግ ወቅታዊ የመረጃ ልውውጥ በማድረግ ትክክለኛ መረጃ ማስተላለፍ፤

2.14.የመድረኮቹን እቅድና የክንውን ሪፖርቶች በማዘጋጀት ለክልሉና ለሚመለከታቸው አካላት በወቅቱ እንዲደርስ ማድረግ፤

2.15.ከሌሎች የሥነ ምግባር አውታሮች ጋር በቅንጅት መሥራት፤

2.16.በየወቅቱ የመድረኮችን አፈጻጸም መገምገምና የአፈጻጸም ደረጃቸውን መለየት፤

2.17.መድረኩ የተቋቋመለትን ዓላማ ለማሳካት የሚረዱ ከኮሚሽኑ እና ከክልሉ መድረክ የሚሰጡ ሌሎች ተጨማሪ ተግባራትን ማከናወን፤

3. በልዩ ወረዳ/በወረዳ/በሪፎርም ከተሞች ደረጃ ያሉ የመድረክ አባላት

3.1.ሙስና፣ የሥነ ምግባር ጉድለትና ብልሹ አሠራር በወጣቶች ላይ እንዲሁም በአጠቃላይ በህብረተሰቡ ዘንድ የሚያደርሰውን ጉዳት በስፋት በማስተማር በተለይ ወጣቶች በፀረ ሙስና ትግል ግንባር ቀደም ተግታሪ እንዲሆኑ ማበረታታትና ግንዛቤ ማስጨበጥ፤

3.2.ወጣቶች ራሳቸውን በመልካም ሥነ ምግባር እሴቶች እንዲያንፁ እና ከሙስና ራሳቸውን በማራቅ በጎብረተሰቡ ውስጥ መልካም አርአያ ሆነው እንዲታዩ ጥረት ማድረግ፤

3.3. በልዩ ወረዳ/በወረዳ/በሪፎርም ከተሞች ከሚገኙ አስተዳደር አካላት እና ከሌሎች የሥነ ምግባር አውታሮች ጋር ጠንካራ የሥራ ግንኙነት መፍጠርና በቅንጅት ሙስናን መከላከል፤

3.4.በወጣቶች ዙሪያ የሚንቀሳቀሱ መንግሥታዊና መንግሥታዊ ያልሆኑ ድርጅቶችና ተቋማት ሙስና በወጣቶች ላይ የሚያደርሰውን ጉዳት እንዲገነዘቡና በዚህ ዙሪያ የሚደረገውን የፀረ ሙስና ትግል እንዲደግፉ ሁኔታዎችን ማመቻቸትና ማስተባበር፤

3.5.በተደራጁበት አካባቢ መድረኮች ጋር በመተባበር በየአመቱ ለሚከበሩ አገራዊና ዓለም አቀፋዊ የፀረ ሙስና በዓላት እንዲከበሩ የተለያዩ የጎብረተሰብ ክፍሎችን የተለያዩ ዘዴዎችን በመጠቀም ስለመልካም ሥነ ምግባር አስፈላጊነትና የሙስና አስከፊነት ማስተማር፤

3.6.የሥነ ምግባር እና የፀረ ሙስና ትምህርት የማስፋፋት ሥራ በወጣቶች እና ስፖርት ሴክተር፣ በወጣቶች ፌዴሬሽኖች፣ ሊጎችና ማህበራት ዕቅድ ውስጥ ተካቶ እንዲተገበሩ ማስተባበር፤

2.7.በታችኛው እርከን የሚገኙ መድረኮችን የመከታተል፣ የመደገፍና ግብረ መልስ መስጠት፤

2.8.የተለያዩ ባለድርሻ አካላት በማስተባበር ለመድረኮቹ ሥልጠና ማመቻቸት፤

3.9.በየአካባቢያቸው ከሙስና ጋር ተያያዥ የሆኑ ልማዳዊ አባባሎችን ነቅሶ በማውጣት መልካም ሥነ ምግባራዊ እሴቶች እንዲጎለብቱ እና የአስተሳሰብ ለውጥ እንዲመጣ ምቹ ሁኔታዎችን መፍጠር፤

3.10.መድረኮቹ ከራሳቸው ተጨባጭ ሁኔታ አንጻር ተግባርና ኃላፊነታቸውን ለመወጣት የሚያግዝ የውስጠ ደንብ ማዘጋጀትና መተግበር፤

3.11.ከመድረኮቹ የሚገኙ ጠቃሚ ልምዶችንና ተሞክሮዎችን ቀምሮ ለሌሎች ማስፋት፤

3.12.በየአደረጃጀቶቻቸው የሚፈጸሙ የሙስና ወንጀሎችንና ብልሹ አሠራሮችን በመከታተል ሙስና ተፈጽሞ ሲገኝ ትክክለኛና ተአማኒነት ያለው ጥቆማ ለኮሚሽኑ መስጠት፤

3.13.መረጃ አደራጅቶ የመያዝ ልምድ በማሳደግ ወቅታዊ የመረጃ ልውውጥ በማድረግ ትክክለኛ መረጃ ማስተላለፍ፤

3.14.የመድረኩን እቅድና የክንውን ሪፖርቶች በማዘጋጀት ለዜጎች/ለሀዋሃ ከተማና ለሚመለከታቸው አካላት በወቅቱ አንዲደርስ ማድረግ፤

3.15.ከሌሎች የሥነ ምግባር አውታሮች ጋር በቅንጅት መስራት፤

3.16.በየወቅቱ የመድረኮችን አፈጻጸም የመገምገምና የአፈጻጸም ደረጃውን የመለየት ሥራ መስራት፤

3.17.መድረኩ የተቋቋመለትን ዓላማ ለማሳካት የሚረዱ ከኮሚሽኑ፣ ክልል፣ ከዞንና ከሀዋሃ ከተማ መድረኮች የሚሰጡ ሌሎች ተጨማሪ ተግባራትን ማከናወን፤

4. በቀበሌ/በሀዋሃ ከተማ ክ/ከተማ ደረጃ ያሉ የመድረክ አባላት

4.1.ሙስና፣ የሥነ ምግባር ጉድለትና ብልሹ አሠራር በወጣቶች ላይ እንዲሁም በአጠቃላይ በህብረተሰቡ ዘንድ የሚያደርሰውን ጉዳት በስፋት ማስተማር በተለይ ወጣቶች በፀረ ሙስና ትግል ግንባር ቀደም ተሳታፊ እንዲሆኑ ማበረታታትና ግንዛቤ ማስጨበጥ፤

4.2.ወጣቶች ራሳቸውን በመልካም ሥነ ምግባር እሴቶች እንዲያንፁ እና ከሙስና ራሳቸውን በማራቅ በጎብረተሰቡ ውስጥ መልካም አርአያ ሆነው እንዲታዩ ጥረት ማድረግ፤

4.3.ከወረዳ እንዲሁም ባሉበት ቀበሌ ከሚገኙ አስተዳደር አካላት እና ከሌሎች የሥነ ምግባር አውታሮች ጋር ጠንካራ የሥራ ግንኙነት መፍጠርና በቅንጅት ሙስናን መከላከል፤

4.4.በቀበሌ/ክፍለ ከተማ በወጣቶች ዙሪያ የሚንቀሳቀሱ መንግሥታዊና መንግሥታዊ ያልሆኑ ድርጅቶችና ተቋማት ሙስና በወጣቶች ላይ የሚያደርሰውን ጉዳት እንዲገነዘቡና በዚህ ዙሪያ የሚደረገውን የፀረ ሙስና ትግል እንዲደግፉ ሁኔታዎችን ማመቻቸትና ማስተባበር፤

4.5.በተደራጁበት አካባቢ መድረኮች ጋር በመተባበር በየአመቱ በሚከበሩ አገራዊና ዓለም አቀፋዊ የፀረ ሙስና በዓላት ላይ የተለያዩ የኅብረተሰብ ክፍሎችን የተለያዩ ዘዴዎችን በመጠቀም ስለመልካም ሥነ ምግባር አስፈላጊነትና የሙስና አስከፊነት ማስተማር፤

4.6.የሥነ ምግባር እና የፀረ ሙስና ትምህርት የማስፋፋት ሥራ በቀበሌው በወጣቶች ፌዴሬሽን፣ ሊግና ማህበር ዕቅድ ውስጥ ተካቶ እንዲተገበር ማስተባበር፤

4.7.በቀበሌው ከሙስና ጋር ተያያዥ የሆኑ ልማዳዊ አባባሎችን ነቅሶ በማውጣት የመልካም ሥነ ምግባራዊ እሴቶች እንዲገለጹ እና የአስተሳሰብ ለውጥ እንዲመጣ ምቹ ሁኔታዎችን መፍጠር፤

4.8.መድረኩ ከራሱ ተጨባጭ ሁኔታ አንጻር ተግባርና ኃላፊነቱን ለመወጣት የሚያግዝ የውስጠ ደንብ ማዘጋጀትና በተግባር፤

4.9.በቀበሌው/ክፍለ ከተማና በአካባቢው የሚፈፀሙ የሙስና ወንጀሎችንና ብልሹ አሠራሮችን በመከታተል ሙስና ተፈጽሞ ሲገኝ ትክክለኛና ተአማኒነት ያለው ጥቆማ ለኮሚሽኑ መስጠት፤

4.10.መረጃ አደራጅቶ የመያዝ ልምድ በማሳደግ ወቅታዊ የመረጃ ልውውጥ በማድረግ ትክክለኛ መረጃ ማስተላለፍ፤

4.11.የመድረኩን እቅድና የክንውን ሪፖርቶች በማዘጋጀት ለወረዳ/ለሀዋሳ ከተማ እና ለሚመለከታቸው አካላት በወቅቱ እንዲደርስ ማድረግ፤

4.12.ከሌሎች የሥነ ምግባር አውታሮች ጋር በቅንጅት መሥራት፤

4.13.መድረኩ የተቋቋመለትን ዓላማ ለማሳካት የሚረዱ ከኮሚሽኑ፣ ከዞን፣ ከወረዳ መድረኮች የሚሰጡ ሌሎች ተጨማሪ ተግባራትን ማከናወን፤

10.የመድረኩ ሰብሣቢ፣ ምክትል ሰብሣቢና ፀሐፊ ተግባርና ኃላፊነት

1. የመድረኩ ሰብሣቢ ተግባርና ኃላፊነት

1.1.የመድረኩን አጠቃላይ እንቅስቃሴ በመወከል ይመራል፤

1.2.ከፀሐፊው ጋር በመመካከር የስብሰባ አጀንዳ ያዘጋጃል፤

1.3.የመድረኩን አባላት ስብሰባ ይጠራል፤

1.4.የመድረኩን ረቂቅ ዕቅድ አዘጋጅቶ ለአመራር አባላት በማቅረብ ያስወስናል፤ ይህንኑ ተጠሪ ለሆነበት መድረክ ያሳውቃል፤

1.5.ስለመድረኩ እንቅስቃሴ ወቅታዊ ሪፖርት በማዘጋጀት ለሚመለከታቸው አካላት እንዲደርሳቸው ያደርጋል፤

1.6.ስለመድረኩ የሥራ እንቅስቃሴ ከኮሚሽኑና በተዋረድ ተጠሪ ከሆነበት መድረክ ጋር ይመካከራል፤

1.7.የመድረኩ አባላት ማናቸውም የመድረኩ የሥራ እንቅስቃሴ ውስጥ በንቃት እንዲሳተፉ ጥረት ያደርጋል፤

1.8.ለመድረኩ ሥራ መሳካት ከሚመለከታቸው አካላት ጋር የጠበቀ የሥራ ግንኙነት በመፍጠር ለመድረኩ ሥራ ምቹ ሁኔታዎች ይፈጥራል፤

1.9.አስፈላጊ ሆኖ ሲገኝ መድረኩ ለሚያዘጋጀው ስልጠናዎች፣ ሴሚናሮች አውደ ጥናቶችና ለመሰል ጉዳዮች የሚረዱ የፋይናንስም ሆነ ሌሎች ግብዓቶች የሚገኙበትን ሁኔታ ያመቻቻል፤ የተገኘውን የፋይናንስ ድጋፍ አግባብ ባለው የፋይናንስ ህግ መሠረት ሥራ ላይ መዋሉን ያረጋግጣል፤

1.10.የሥነ ምግባርና የፀረ ሙስና ትምህርት የማስፋፋት ሥራ በአባል አደረጃጀቶች ዕቅድ ውስጥ መካተቱን እና መተግበሩን ይከታተላል፤

1.11.ከኮሚሽኑና ተጠሪ ከሆነበት መድረክ የሚሰጡትን ሌሎች ተግባራትን ያከናውናል፤

2. የመድረኩ ምክትል ሰብሣቢ ተግባርና ኃላፊነት

2.1.ሰብሣቢው በማይኖርበት ጊዜ ተክቶ ይሰራል፤

2.2.የመድረኩ ፀሐፊ በማይኖርበት ጊዜ ተክቶ ይሰራል፤

2.3.ሌሎች ከሰብሣቢው የሚሰጡትን ተግባራት ያከናውናል፤

3. የመድረኩ ፀሐፊ ተግባርና ኃላፊነት

3.1.የመድረኩን ጽ/ቤት በተገቢው ያደራጃል ቋሚ ጽ/ቤት በሌለበት ከሚመለከተው አካል ጋር በመመካከር የመድረኮቹ ሠነዶች ስለሚቀመጡበት ሁኔታ ከሰብሣቢው ጋር በመመካከር ያመቻቻል፤

3.2.ለመድረኩ አባላት የስብሰባ ጥሪ ደብዳቤ በማዘጋጀት ያሰራጫል፤

3.3.ለመድረኩ ስብሰባ የሚሆኑ አጀንዳዎችን ከሰብሣቢው ጋር በመመካከር ያዘጋጃል፤

3.4.በስብሰባ ሰዓት ቃለ ጉባኤ ይይዛል፤

3.5.የመድረኩን ማንኛውንም ሠነዶች በጥንቃቄ ያስቀምጣል፤

3.6.በሪፖርት ዝግጅት ወቅት ከሰብሳቢው ጋር በመመካከር ይሰራል፤ ለሚመለከታቸው እንዲደርስ ጥረት ያደርጋል፤

3.7.ሌሎች በሰብሳቢው የሚሰጡትን ተግባራት ያከናውናል፤

4. የመድረኩ አባላት ተግባርና ኃላፊነት

4.1.በማናቸውም የመድረኩ የተግባር እንቅስቃሴ በንቃት ይሳተፋሉ፤

4.2.መደበኛም ሆነ አስቸኳይ ስብሰባ ሲጠሩ ይገኛሉ፤

4.3.በስብሰባ ወቅት ጠቃሚ ሀሳቦችን ያመነጫሉ፤

4.4.ለመድረኩ መጠናከር ጠቃሚ ናቸው የሚሏቸውን ሀሳቦች አጀንዳ በማስያዝ ለውይይት ያቀርባሉ፤

4.5.ለእያንዳንዱ የመድረኩ አባል ተቋም የሴክተሩን የሥራ እንቅስቃሴ በመደገፍ፣ በመከታተልና በመገምገም ላለበት መድረክ ሪፖርት ይዞ ይቀርባል፤

4.6.የሥነ ምግባር እና የፀረ ሙስና ትምህርት አተገባበርን በተመለከተ በየተቋሞቻቸው እየተደረጉ ያሉ እንቅስቃሴዎችን ለመድረኩ እና ለሚመለከታቸው አካላት በጽሑፍ ሪፖርት ያደርጋሉ፤

11.የመድረኩ አመራር አባላት መብትና ግዴታ

1. መብት

ሀ.በመድረኮቹ ስብሰባዎች ሀሳባቸውን በነጻነት የማቅረብና የማንሸራሸር፤

ለተግባርና ኃላፊነታቸውን በሚመለከት ግልጽነት በጉደላቸው ጉዳዮች በተዋረድ ተጠሪ ከሆኑበት አካል እና ኮሚሽኑን በመጠየቅ ምላሽ የማግኘት፤

ሐ.መድረኮቹ በተደራጁበት አካባቢ በነጻነት ተንቀሳቅሰው የማስተማርና ግንዛቤ የመፍጠር፤

መ.በመድረኮቹ የውስጥ አሰራር መሠረት አጀንዳ ማስያዝ፤

ሠ.በኮሚሽኑና ተጠሪ ከሆኑበት መድረክ ሥልጠና የማግኘት መብት፤

ረ.የተጣለባቸውን ኃላፊነት መወጣት ያልቻሉ አመራር አባላት በወከሉት አደረጃጀት ውስጠ ደንብ እና መመሪያ በሚያዘው መሠረት ውሳኔ እንዲሰጥበት ለወከሉት አካል የመድረኩን የጋራ ውሳኔ ሀሳብ በጽሁፍ የማቅረብ፣ ይህንኑ በግልባጭ ኮሚሽኑ እንዲያውቅ ይደረጋል።

2. ግዴታ

ሀ.በዚህ መመሪያ መሠረት የሚተላለፉ ውሳኔዎችን ተፈጻሚ የማድረግ፤

ለለመድረኩ ዓላማ መሳካት አቅማቸውን አሟጠው በመጠቀም የተጣለባቸውን ኃላፊነት የመወጣት።

ሐ.የስብሰባ ጥሪን አክብሮ መገኘት፤

መ.የሙስና ወንጀል ተፈጽሞ ሲገኝ ለኮሚሽኑ የመጠቀም፤

ሠ.ስለ ሥራቸው ለመድረኩ ሰብሳቢ ሪፖርት የማድረግ፤

ረ.ተአማኒነት ያለውን መረጃ የመስጠት፤

12.የኮሚሽኑ ተግባርና ኃላፊነት

1. ተቋማዊ በሆነ መልኩ የፀረ ሙስና ንቅናቄ መድረኮች አደረጃጀቶችንና አሠራር ማጠናከር፤
2. የመድረኮቹን አቅም ለማጠናከር ሥልጠና መስጠት፤
3. የሚመለከታቸውን አካላት በማስተባበር የመድረኩን ውጤታማነትና ዘላቂነት ለማረጋገጥ መሥራት፤
4. መድረኮቹ የሚገኙበት ዞን፣ ልዩ ወረዳ፣ ከተማ አስተዳደር፣ ወረዳ አስተዳደር፣ ቀበሌ/ክፍለ ከተማ አስተዳደርና ሌሎች የሚመለከታቸው አካላት ለመድረኮቹ ምቹ ሁኔታ እንዲፈጥሩ እና መድረኮቹ ከአካባቢው መንግሥታዊ መዋቅር ጋር ጠንካራ ትስስር እንዲኖራቸው ማድረግ፤
5. ከመድረኮቹ የሚገኙ ጠቃሚ ልምዶችንና ተሞክሮዎችን ቀምሮ ለሌሎች የማስፋት፤
6. ለመድረኮቹ ክትትልና ድጋፍ የማድረግ፤
7. የተሻለ አፈጻጸም ላላቸው የንቅናቄ መድረኮች የሚበረታቱበትን ሁኔታ የማመቻቸት፤
8. የመድረኮቹ ልምድ መለዋወጫ አመታዊ ኮንፈረንስ እንዲካሄድ ማመቻቸት፤

13.የስብሰባ ሥነ-ሥርዓት

1. መድረኩ ቢያንስ በወር አንድ ጊዜ መደበኛ ስብሰባ ያደርጋል፤ አስፈላጊ ሆኖ ሲገኝ አስቸኳይ ስብሰባ ሊያደርግ ይችላል።
2. በስብሰባ ላይ ከአባላቱ ሁለት ሦስተኛው (2/3ኛው) ከተገኘ ምልዓተ ጉባኤ ይሆናል።
3. የመድረኩ ውሣኔ የሚተላለፈው በስብሰባ ከተገኙ አባላት በአብላጫ ድምጽ ሲደገፍ ነው። ሆኖም የሁለቱ ወገን ድምጽ እኩል ከሆነ ሰብሳቢው ያለበት ወገን አቋም የመድረኩ ውሣኔ ይሆናል።

ክፍል ሦስት
ልዩ ልዩ ድንጋጌዎች

14.የጋራ ጉባኤዎች

1.በተዋረድ የሚገኙ የወጣቶች የፀረ ሙስና ንቅናቄ መድረኮች የፀረ ሙስና ትግል ሂደት በየሩብ ዓመቱ በመገምገም ጥንካሬያቸውንና ድክመታቸውን በመለየት ቀጣይ አቅጣጫ ያስቀምጣሉ፤

2.ከኮሚሽኑ ጋር በዓመት አንድ ጊዜ በሚደረገው ስብሰባ ላይ ከመድረኩ የሚመለከታቸው አካላት ይሳተፋሉ፤

3.በዓመታዊ ጉባኤ የተጠቃለለ ሪፖርት የክልሉ መድረክ ያቀርባል፤

15.የጋራ ጉባኤ አመራር አካላትና የጉባኤው አዘገጃጀት

15.1.የጋራ ጉባኤው አመራር አካላት

ሀ.በክልል ደረጃ በኮሚሽኑ አዘጋጅነት በሚካሄደው ጉባኤ የክልል፣ የዞኖች/የሀዋሳ ከተማ እና የልዩ ወረዳዎች የመድረኩ ሰብሳቢዎች በዋናነት የሚሳተፉ ሲሆን ኮሚሽኑ እንደአስፈላጊነቱ ሌሎች አመራሮችም እንድሳተፉ ልያደርግ ይችላል፤

ለ.ኮሚሽኑ እንደአስፈላጊነቱ ባለድርሻ የሆኑ አካላትንና ሌሎች የሚመለከታቸው አካላትን በጉባኤው እንዲሳተፉ ጥሪ ሊያስተላልፍ ይችላል፤

ሐ.ዞኖች፣ ሀዋሳ ከተማ እና ልዩ ወረዳዎች በሚያዘጋጁት ጉባኤ በተዋረድ የሚገኙ መድረኮች አመራር አካላትን ሊያሳትፉ ይችላሉ፤

15.2.የጉባኤው አዘገጃጀት

ሀ.በኮሚሽኑ አዘጋጅነት በዓመት አንድ ጊዜ የጋራ ጉባኤ ይካሄዳል፤

ለ.በክልል መድረክ አዘጋጅነት በየ6 ወሩ ይካሄዳል፤

ሐ.በዞኖች፣ በሀዋሳ ከተማ፣ በልዩ ወረዳ፣ በወረዳና ሪፎርም ከተሞች የሚገኙ መድረኮችም ከላይ በ«ለ»የተገለፀውን አሠራር በመከተል ያካሂዳሉ፤

16.አሥነ ምግባር መከታተያ ክፍል አፈሰሮች የሚጠበቅ ድጋፍ

በየደረጃው ባሉ ተቋማት የሚገኙ የሥነ ምግባር መከታተያ ክፍል አፈሰሮች በትብብርና ቅንጅት ፎረማቸው አማካይነት የመድረኮቹን አፈፃፀም ከመገምገም ባለፈ ሁለንተናዊ ድጋፍ ማድረግ ይጠበቅባቸዋል፤

17.ስለመተባበር

መድረኮቹ በሚቋቋሙበት አካባቢ የሚገኙ የመንግሥት መሥሪያ ቤቶች፣ ልማት ድርጅቶች ወይም ሕዝባዊ ተቋማት የንቅናቄ መድረኮች ለሚያከናውኑት ተግባር ሁኔታው የሚጠይቀውንና አቅማቸው የሚፈቅደውን የመተባበር ግዴታ ይጠበቅባቸዋል።

18.ለፀረ ሙስና ንቅናቄ መድረኮች ስለሚሰጥ የህግ ክለላ

የተለያዩ የፀረ ሙስና ንቅናቄ መድረኮች በሚያካሄዱት የፀረ ሙስና ትግል ምክንያት ጥቃት፣ ዛቻ፣ ትንኮሳ እና መሰል ድርጊቶች የሚፈፀሟቸው ሰዎች በደንብ ቁጥር 84/2003 አንቀጽ 12-14 የተደነገጉት የጥበቃ እርምጃዎች ተጠቃሚ ይሆናሉ።

19.የኮሚሽኑና የመድረኮቹ የግንኙነት አግባብ

1. መድረኮቹ ዕቅዳቸውን አዘጋጅተው ለሚመለከተው በተዋረድ ተጠሪ ለሆኑበት መድረክ ያቀርባሉ፤

2. በዕቅዳቸው መሠረት የክንውን ሪፖርት የየሩብ ዓመት፣ የ6 ወር፣ የዓመቱን ሪፖርት እያንዳንዱ መድረክ በተዋረድ ተጠሪ ለሆኑበት መድረክ ያቀርባል፤
3. የክልሉ መድረክ የተጠቃለለ ሪፖርት ለኮሚሽኑ ያቀርባል፤
4. ኮሚሽኑ በክልል፣ በዞን፣ በሀዋሳ ከተማ እንዲሁም በናሙናነት በተመረጡ የወረዳ/የከተማ መድረኮች ክትትልና ድጋፍ የሚያደርግ ሆኖ ከክልል ጀምሮ እስከታችኛው እርከን ኮሚገኙ መድረኮች ጋር እንደአስፈላጊነቱ በአካልና በስልክ የሥራ ግንኙነት ያደርጋል፤
5. ኮሚሽኑ የግንዛቤ ማስጨበጫ ሥልጠና በሚያዘጋጅበት ወቅት እና ወቅታዊ መረጃዎችን ለማስተላለፍ በሚፈለግበት ጊዜ ከክልሉ መድረክ ጋር ግንኙነት ያደርጋል።
6. የወጣቶች የፀረ ሙስና ንቅናቄ መድረኮች የልምድ ልውውጥ የጋራ መድረክ በዓመት አንድ ጊዜ በሚዘጋጅበት ወቅት መድረኮች እርስ በእርስና ከኮሚሽኑ ጋር የሚገናኙበት የጋራ መድረክ ይፈጠራል።

20.ሌሎች ሁኔታዎች

የክልሉ መስተዳድር ምክር ቤት የሥነ ምግባር መከታተያ ክፍሎች፣ የፀረ ሙስና ንቅናቄ መድረኮች እና ጥምረቶች ስለሚደራጁበትና ስለሚሰሩበት ሁኔታ ለመወሰን ተሻሽሎ የወጣ **ደንብ ቁጥር 84/2003** ስለንቅናቄ መድረኩ አባላት የተመለከቱ ድንጋጌዎች በዚህ መመሪያ ተፈጻሚ ናቸው።

21.ቅጣት

ይህን መመሪያ በማያከብሩ እና የተጣለባቸውን ኃላፊነት መወጣት ባልቻሉ አመራር አባላት የወከሉት አደረጃጀት ውስጠ ደንብ እና መመሪያ በሚያዘው መሠረት እንዲሁም በሌሎች አሰራሮች ተጠያቂ ይሆናል፤ ይህንኑ በግልባጭ ኮሚሽኑ እንዲያውቀው ይደረጋል።

22.ተፈጻሚነት የሌላቸው መመሪያዎችና አሠራሮች

ስለ ፀረ ሙስና ንቅናቄ መድረኮች አደረጃጀትና አሠራር ለመወሰን የወጣው መመሪያ ቁጥር 13/2003 እና ከዚህ መመሪያ ጋር የሚቃረኑ ማናቸውም ሌሎች አሠራሮች በዚህ መመሪያ ውስጥ በተሸፈኑ ጉዳዮች ላይ ተፈጻሚነት አይኖራቸውም።

23.መመሪያን ስለማሻሻል

ይህንን መመሪያ ኮሚሽኑ ከመድረኮቹ አፈፃፀምና መግባባት በመነሳት አስፈላጊ ሆኖ ባገኘው በማንኛውም ጊዜ ሊያሻሽለው ይችላል።

24.መመሪያው የሚፀናበት ጊዜ

ይህ መመሪያ ከሚያዝያ 05 ቀን 2008 ዓ.ም ጀምሮ የፀና ይሆናል።

አባይነህ አዴቶ

የደቡብ ብሔሮች ብሔረሰቦችና ሕዝቦች ክልል መንግሥት
የሥነ ምግባርና ፀረ ሙስና ኮሚሽን ኮሚሽነር